

# Öz zəhmətinin uğurlarını qazanan yaradıcı insan



Rəna Təbəssümü (İmanova) uzun illərdir ki, tanıyıram. Bir vaxtlar mətbuatda jurnalist kimi çox kəskin və maraqlı məqalələr yazırdı və həmin məqalələr maraqla oxunurdu. Sonra bədii yaradıcılıqla da məşğul oldu və maraqlı hekayələri, romanları, pyesləri işıq üzündə gördü. Hər bir bədii yazıları da oxucuların marağına səbəb oldu. Az bir vaxtda belə uğurlar qazanmasına baxmayaraq Rəna xanım hələ də bu uğurlarından razı deyil və hər bir bədii əsəri üzərində dəfələrlə işləyib və sonra çap etdirir. Bu, yaradıcı insanın ən gözəl və müsbət xüsusiyyətidir ki, özündən razı olmasın və hər bir əsərini reallaşdırana qədər onun üzərində dəfələrlə işləsin. Həm də başqa yazarların əsərlərini tez-tez oxusun və onlardan bəhrələnsin. Azərbaycan və dünya ədəbiyyatını mükəmməl bilsin. Bax, bu xüsusiyyətlər Rəna Təbəssümdə çoxdur. O, dünyada ən çətin iş olan və dahi Lev Tolstoyun dediği kimi, "yazıcılıq qul əməyidir" fikrinə həmişə əməl eləyir. Çox yazmaqdan daha çox bədii əsərlər oxuyur və hər bir əsərini oxuculara təqdim edəndə qədər onun üzərində uzun zaman işləyir. Mən onun böyük mükafata layiq görülməsinə təqdim etməmişəm.

dən əvvəl istəyirəm çoxminli oxucularımızı Rəna Təbəssümlə daha yaxından tanış eləyim.  
Rəna Təbəssüm 22 mart 1969-cu ildə Azərbaycanın gənclik şəhəri olan Sumqayıtda anadan olub. Ali təhsillidir. Azərbaycan Jurnalistlər Birliyinin üzvü, "Qızıl Qələm" media mükafatı laureatıdır. Artıq 2008-ci ildən ədəbi mülkə Rəna Təbəssüm təxəllüsü ilə tanınır. O, "Göz yaşları" adlı novellasını hələ 16 yaşında yazıb. Mətbuatda ilk dəfə "Həsrət" adlı hekayəsi "Məsələ" qəzetində dərc edilib. Rəna Təbəssüm "Eşqin gücü varsa...", "Qayıt. Əsrin faciəsi, yoxsa şəxsi qüsurlar" adlı kitabların müəllifi, "Mənaviyyat məbədi", "Corat. Qloballaşan dünyanın daş yaddaşı" adlı kitabların isə həmmüəllifidir. "Qaranlıq izlər" adlı romanı və yeni hekayələri, "Tənha çiçək" və "Gerçək xəyallar" adlı pyesləri çap olunmaq ərafındadır. Mən inanıram ki, onun pyesləri teatrlarımızda tamaşaya qoyulacaq və böyük uğur qazanacaq.

Rəna Təbəssüm Avrasiya Yazarlar Birliyi tərəfindən təşkil olunmuş VII Beynəlxalq Qaşqarı Mahmud hekayə müsabiqəsində "Körpənin arzuları" adlı hekayəsi ilə uğur qazanaraq, həvəsləndirici mükafata layiq görülmüşdür. Biz də çoxminli oxucularımız adından Rəna Təbəssümü bu böyük mükafata layiq görülməsi münasibətilə təbrik edib, həmin hekayəsini çoxminli oxucularımızda təqdim edirik. Və bundan sonra da ondan belə maraqlı hekayələr gözləyirik.

Ağalar İDRİSOĞLU,  
Əməkdar incəsənət xadimi



Rəna TƏBƏSSÜM

## Körpənin arzuları

(Hekayə)

Səhər yenidən açılırdı. Özünü narahat hiss edən Şəfa çarpayısından qalxıb pəncərəyə yaxınlaşdı. Qış fəslə hələ girməyə də hava şaxtılı idi. Ürəyi çox sıxıldığından pəncərəni açmaq istədi, amma ehtiyat etdi. Bətnindəki körpəni düşünüb doğan günəşə tərəf baxdı. Birdən qəfil sancıları başladı. Özünü əri yatan otağa çatdırıb onu oyatdı. Gözlərini güclə açan Turqut ayağa qalxıb soruşdu:

-Nə olub? Qoymazsan doyunca yatım? Yoxsa, sancıların başlayıb?

-Hə, dayana bilmirəm. Tez Təcili Yardım çağır, xəstəxanaya getməliyəm.

-Mən bilən hələ tezdir, vaxtına var.  
-Düzdür vaxtına var, amma bu sancılarla dayana bilmirəm. Çox güman ki, erkən doğuş olacaq, tez ol həkim çağır. Turqut Təcili Yardıma zəng vurdu. Maşın gələndə qədər anasını da oyadıb onlarla getməsinə xahiş etdi. Banuçiçək ana cold hazırlayıb onlarla getdi.

Xəstəxanaya çatanda növbətçi

həkim onlara kömək edib xəstəni aid olan şöbəyə yönəltdi. İki saatdan sonra gəlib dahlizdə gezişən Turqut ilə Banuçiçək anaya şad xəbər verdi:  
-Muştuluğumu verin, gözəl bir oğlan uşağı dünyaya gəlib. Təbrik edirəm!

Turqut ilə Banuçiçək ana sevincindən yerə-göyə sığmırdı. Onlar həkimə təşəkkür edib Şəfanın və körpənin vəziyyətini xəbər aldılar. Həkim hər ikisinin səhhətində problem olmadığını bildirdi və şöbəyə qayıtdı. Turqut Şəfanı görmək, onu şəxsən təbrik etmək və uşağa hansı adın qoyulması barədə danışmaq istəyirdi. Əslində Şəfa oğlunun adını çoxdan fikirləşmişdi, amma ailəsində bu adın necə qəbul olunacağını bilmirdi.

Turqut anası ilə xəstəxananın həyatında xeyli gezişib gözlədikdən sonra onu Şəfanın yanına buraxdılar, amma ona hələlik dahlizdəki balaca nəfəslikdən danışmağa icazə verdilər. Turqut canından çox sevdiyi körpəsinə hansı adın qoyulması haqda danışmaq istəyərək Şəfa onun sözünü kəsib dedi:

-Şəhid qonşumuz Nurlanın bacısını tanıyırsan? Mənim yanıma tez-tez gəlir, bəstəboy qızı deyirəm. O istəyir ki...

Həmin anda Turqut fikrini tamamlamayan ömür-gün yoldaşının üroyindən keçənləri anlayıb dedi:

-Əlbəttə tanıyıram, rəfiqəsiniz. Şəfa, gəl oğlumuzda igidlik göstərən şəhid olan qonşumuz Nurlanın adını qoyaq. Bizim oğlumuz da qorxmaz, cəsarətli, igid bir oğlan kimi böyüsun, qonşumuzun da ruhu şad olsun. Şəfanın üroyuncə olan bu sözlər onu həm sevincirdi, həm də kədərləndirdi. Heç bilmirdi ki, gülsün, yoxsa ağlasın. Bir gözümdə sevinc, birində kədər dedi:

-Turqut, sən arif adamsan. Nurlanın bacısı istəyir ki, bizim balamız qardaşının adını daşısin, həmi-

şə adından qürur duysun, amma ...

Turqut gözlərinin yaşını saxlaya bilməyən Şəfadan soruşdu:

-Şəfa, sən ağlayırsan? Amma nə?

-Şəfa hıçqıra-hıçqıra cavab verdi:

- Amma daha müharibə olmasın, şəhid olmasın!

Turqut onu sakitləşdirib dedi:

-Hə, mən də onu demək istəyirdim. Mən səni başa düşürəm, kiminsə itkisini,

həyatda yoxluğunu qəbul edə bilmirsən, amma həyat davam edir. Nurlan və onun kimi qəhrəmanlıq göstərənlər körpələrin xoş gələcəyi naminə canından keçib. Vətənin azadlığı yolunda qanın tökülməsi, əks-hücum əməliyyatlarında iştirak edəcəyini belkə də ağlına belə gətirməmişdi. O Füzuli, Cəbrayıl, Zəngilan, Xocavənd uğrunda döyüşlərdə mərdliklə vuruşub. Eh... Nurlan hardan bilirdi ki, zəfərə beş gün qalmış, yeni noyabr ayının 3-də Xocavənddə qızğın döyüşlərdə şəhid olacaq.

Şəfa Turqutu sonadək dinləyib dedi:

-Mənim üroyimdəki istəklərimi gözlərimdən oxuya bilirsən. Sənə heyranam, Turqut. Bax, manqa komandiri olmuş Nurlan şəhidlik zirvəsinə ucaldıqdan sonra "Vətən uğrunda", "Laçın azad olunmasına görə", "Xocavəndin azad olunmasına görə" medallarla təltif ediləndir. Düzdür, anası Səminə, atası Faiqin üroyindəki bala yoxluğunun yararı heç vaxt sağalmasa da tarix yazan oğullarının adının tarixdə yaşayacağı ilə fəxr edirlər. Torpaq uğrunda mərdliklə vuruşub canını fəda edənlər əbədiyyətə qovuşsa da qəlblərdə yaşayırlar. Şə-

hidlər ölmür! Zirvədə and yərimiz olan şəhidlərin adı əsrlər boyu yaşayır. Şəhid adı buna görə şəfəlidir. Mən inanıram ki, körpəmiz bu adı layiqincə daşıyacaq, nümunəvi ömür yolunun yolçusu olacaq. Azad olunan torpaqlarımızda Nurlanın çəke bilmədiyini mənşərələri çəkəcək, portretləri yaradacaq.

Turqut dedi:

-Azad torpaqlarımıza deyən yeni nəfəs, yeni nəsəl şəhidin qanı tökülən yeri lələzərə çevirəcəkdir. Mən buna əminəm. Bizim istəklərimiz belkə də hələ dil açıb danışa bilməyən gül üzli körpələrin arzusudur.

Şəfa ərinin sözlərini təsdiqləyib və dedi:

-Düzdür, mən sənə tam razıyam, amma körpələrdən də öncə onları min əziyyətlə işıqlı dünyaya gətirən, əzizləyib bəsləyən anaların arzusudur, desək yanılmaq. Axı, məsum körpələrin nə günahı var?! Qoy onların üzünü həmişə gülsün. Ağ göyərcinləri aydın səmada görüb sevinəsinlər. Qoy həmişə sülh olsun, günəş olsun. Körpələr nə məmmi, nə də düşmən gülləsinin səsinə eşitməsinlər. Hər tərəfə uşaqların gülüş sədası yayılsın.

Yaxından qarışıq səslər gəldi, kimsə: Amin! - dedi.

Turqut arxaya dönbə baxanda cavan bir qızın anası Banuçiçək ilə birlikdə sevinclə pilləkənləri çıxdığını gördü. Şəfa onu səsindən tanıyıb dedi:

-Bu Nurlanın bacısı Nuranədir. Nuranə yaxınlaşıb salamlaşdı.

Cavanları təbrik edib gül dəstəsini Şəfaya verdi. Şəfa rəfiqəsinə təşəkkür etdi. Körpələr haqqında deyilənə Nuranənin də eşitməsi onun üroyuncə oldu. Bu gün hər iki rəfiqənin xoş günü idi. İkisinin də sevincinin həddi-hüdudu yox idi.

Nuranə soruşdu:

-Adını nə qoyacaqsınız?

Şəfa sevinclə dedi:

-Nurlan! Bu da sənə qardaşın olar.

Nuranənin gözləri sevincdən yaşardı. Ona elə gəldi ki, qardaşı yenidən dünyaya gəlib. Turqut on-

dan soruşdu:

-Sən bizim körpəmə yaxşı bacı olacaqsanmı?

Nuranə dedi:

-Əlbəttə, mən balanızdan qardaşımın iyini alacağam. Onu əzizləyib bəsləyəcəyəm.

Qardaşımın yarımçıq qalmış arzularını sizin körpəniz, yeni mənim balaca qardaşım həyata keçirəcəkdir. Rəssam qardaşımın yeni əsərləri keçirdiyi döyüş yolları, şanlı zəfər günümüz olacaqdır.

Banuçiçək ana onun sözlərinə qüvvət verib dedi:

-Əlbəttə! Hələ çox igidlərimizin adları yeni doğulmuşlara qoyulacaq. Adı dillərdə dastan olan qəhrəmanlarımız torpaq uğrunda qanını töküüb, tarix yazıb və beləcə adlarını tarixdə yaşadıblar.

Nuranə bir qədər kövrəlib dedi:

-Mənə elə gəlir ki, körpələri dünyaya gəlməmişdən öncə sülh arzulayıb, azad və firavan yaşamaq istəyirlər. Qardaşım da onların istəyini yerinə yetirəndir.

Arzularınız hər zaman çin olsun, günahsız, məsum körpələr! Siz azad torpaqlarımızın azad vətəndaşlarıdır. Turqut, Şəfa mən bilmirəm ki, sizə necə təşəkkür edim, hisslərimi necə çatdırım. Körpənizə Azərbaycanın ərazi bütövlüyü uğrunda canından keçən şəhidin adını verməklə mənim özümə də yeni həyat bəxş etdiniz. Bu həyatda yeni arzular, istəklər, diləklər var. Siz istəklərimdən birini yerinə yetirməklə, elə bil mənə yenidən həyatın şiriniyini, gözəlliyini bəxş etdiniz. Körpələrin arzusu kimi...

Şəfa gülümsəyib dedi:  
-İnsanı yaşadan arzulardır. Arzular tükənməsin, hər kəs öz arzusuna, istəyinə və diləyinə çatsın. Amin Allah!

Dahlizdə tibb bacısı görüldü. O yeni doğulmuş Nurlanı qucağında tutub onlara tərəf gəlirdi. Körpənin üzündə təbəssüm var idi. Nurdan yanını dünyadan nurla köçən şəhidin nuru sanki, balaca Nurlanın hüsnünə hopmuşdu.

S O N